

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീരംഗനാഥപാദുകാസഹസ്രം

|| കാഞ്ചനപദ്ധതിഃ ദ്വാവിംശീ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and T_EX for Malayalam.

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

|| കാഞ്ചനപദ്ധതിഃ ദ്വാവിംശീ ||

ശ്രീമാൻ വേംകടനാഥാര്യഃ കവിതാർക്കികകേസരീ |
വേദാന്താചാര്യവർയോ മേ സന്നിധത്താം സദാ ഹൃദി ||

കല്യാണപ്രകൃതിം വന്ദേ ഭജന്തീം കാഞ്ചനശ്രിയം |
പദാർഹാം പാദുകാം ശൗരേഃ പദ ഏവ നിവേശിതാം || 22.1 ||

മധുജിത്തനുകാന്തിതസ്കരാണാം
ജലദാനാമഭയം വിധാതുകാമാ |
ചപലേവ തദംശ്രിമാശ്രയന്തീ
ഭവതീ കാഞ്ചനപാദുകേ! വിഭാതി || 22.2 ||

നികഷീക്യതരമ്യക്യഷ്ണരന്താ
ഭവതീ കാഞ്ചനസംപദം വ്യനക്തി |
പരിപുഷ്യതി പാദുകേ! യദീക്ഷാ
സഹസാ നഃ സമലോഷ്ടകാഞ്ചനത്വം || 22.3 ||

സുരഭീർന്നിഗമൈഃ സമഗ്രകാമാ
കനകോത്കർഷവതീ പദാവനി! ത്വം |
ദിശസി പ്രതിപന്നമാധവശ്രീഃ
അനിശോന്നിദ്രമശോകവൈഭവം നഃ || 22.4 ||

സതി വർണ്ണഗുണേ സുവർണ്ണജാതേഃ
ജഗതി ഖ്യാതമസൗരഭാഭവർണ്ണം |
ശ്രുതിസൗരഭശാലിനാ സ്വഹേമ്നാ
ഭവതീ ശൗരിപദാവനി! വ്യഭാസ്ഥത് || 22.5 ||

പ്രതിപന്നമയൂരകൺഠധാമ്നാ
പരിശുദ്ധേന പദാവനി! സ്വകേന |

കമലാസ്തനഭൂഷണോചിതം തത്
ഭവതീ രത്നമലംകരോതി ഹേമ്നാ || 22.6 ||

കാന്ത്യാ പരം പുരുഷമാപ്രണഖാത് സുവർണ്ണം
കർത്തും ക്ഷമാ ത്വമസി കാഞ്ചനപാദരക്ഷേ! |
അന്യാഭൃശീം ദിശസി യാ വിനതസ്യ ദൂരാദ്
ആരഗ്വധസ്തബകസമ്പദമിന്ദുമൗളേഃ || 22.7 ||

ചന്ദ്രാകൃതിഃ കഥമകൽപയഥാസ്തദാനീം
വൈമാനികപ്രണയിനീവദനാംബുജാനാം |
വിക്രാന്തികാലവിതതേന നിജേന ധാമ്നാ
ബാലാതപം ബലിവിമർദ്ദനപാദുകേ! ത്വം || 22.8 ||

ലേഭേ തദാപ്രഭൃതി നൂനമിയം ഭവത്യാഃ
കാന്ത്യാ കവേരതനയാ കനകാപഗാത്വം |
യാവന്മുകുന്ദപദഹേമപദാവനി! ത്വം
പുണ്യം വിഭൂഷിതവതീ പുളിനം തദീയം || 22.9 ||

ചിത്രം സരോജനിലയാസഹിതസ്യ ശൗരേഃ
വാസോചിതാനി ചരണാവനി! സംവിധിത്സോഃ |
സദ്യോ വികാസമുപയാന്തി സമാധിഭാജാം
ചന്ദ്രാതപേന തവ മാനസപംകജാനി || 22.10 ||

ത്വയ്യേവ പാദമധിരോപ്യ നവം പ്രവാഹം
നാഥേ പദാവനി! നിശാമയിതും പ്രവൃത്തേ |
ആത്മീയകാഞ്ചനരുചാ ഭവതീ വിധത്തേ
ഹേമാരവിന്ദഭരിതാമിവ ഹേമസിന്ധും || 22.11 ||

വിഹരതി പുളിനേഷു ത്വത്സഖേ രംഗനാഥേ
കനകസരിദിയം തേ പാദുകേ! ഹേമധാമ്നാ |
വഹതി സലിലകേളീസ്രസ്തചോളാവരോധ-
സ്തനകലശഹരിദ്രാപംകപിംഗാമവസ്ഥാം || 22.12 ||

സുരഭിനിഗമഗന്ധാ സൗമ്യപദ്മാകരസ്ഥാ
 കനകകമലിനീവ പ്രേക്ഷ്യസേ പാദുകേ! ത്വം |
 ഭ്രമര ഇവ സദാ ത്വാം പ്രാപ്തനാനാവിഹാരഃ
 ശതമഖമണിനീലഃ സേവതേ ശാർങ്ഗധമ്പാ || 22.13 ||

കനകരുചിരവർണ്ണാം പാദുകേ! സഹ്യസിന്ധുഃ
 ശ്രീയമിവ മഹനീയാം സിന്ധുരാജസ്യ പതീ |
 സ്വയമിഹ സവിധസ്ഥാ സൗമ്യജാമാത്യയുക്താം
 ഉപചരതി രസേന ത്വാമപത്യാഭിമാനാത് || 22.14 ||

അനുകലമുപജീവ്യാ ഭൃശ്യസേ നിർജ്ജരാണാം
 ത്രിപുരമഥനമൗഘ ശേഖരത്വം ദധാസി |
 പ്രതിപദമധിഗമ്യ പ്രാപ്തശൃങ്ഗാസി ശൗരേഃ
 തദപി ചരണരക്ഷേ! പൂർണ്ണചന്ദ്രാകൃതിസ്ത്വം || 22.15 ||

കനകമപി തൃണം തേ മമ്പതേ വീതരാഗാഃ
 തൃണമപി കനകം തേ ജാനതേ ത്വത്പ്രകാശൈഃ |
 മധുരിപുപദരക്ഷേ! യത് ത്വദർത്ഥോപനീതാൻ
 പരിണമയസി ഹൈമാൻ ദേവി! ദൂർവ്വാംകുരാഭീൻ || 22.16 ||

വിശുദ്ധിമധിഗച്ഛതി ജലനസംഗമാത് കാഞ്ചനം
 വിദന്തി ച ജഗന്തി തന്ന ഖലു തദിപർയസ്യതി |
 കഥം കനകപാദുകേ! കമലലോചനേ സാക്ഷിണി
 ത്വയൈവ പരിശുദ്ധതാ ഹുതഭുജോഽപി ജാഘൃതേ || 22.17 ||

താരാസംഗപ്രഥിതവിഭവാം ചാരുജാംബുനദാഭാം
 ത്വാമാരുഢസ്ത്രിദശമഹിതാം പാദുകേ! രംഗനാഥഃ |
 സഞ്ചാരിണ്യാം സുരശിഖരിണസ്തസ്ഥുഷാ മേഖലായാം
 ധത്തേ മത്തദിരദപതിനാ സാമ്യകക്ഷ്യാം സമീക്ഷ്യാം || 22.18 ||

കനകരുചിരാ കാവ്യാഖ്യാതാ ശന്നൈശ്ചരണോചിതാ
 ശ്രീതഗുരുബുധാ ഭാസ്വദ്രൂപാ ഭിജാധിപസേവിതാ |

വിഹിതവിഭവാ നിത്യം വിഷ്ണോഃ പദേ മണിപാദുകേ!

ത്വമസി മഹതീ വിശേഷാഃ നഃ ശുഭാ ഗ്രഹമണ്ഡലീ || 22.19 ||

പ്രജ്ജലിതപഞ്ചഹേതിർഹിരൺമയീം ത്വാം ഹിരണ്യവിലയാർഹഃ |

ആവഹതു ജാതവേദാഃ ശ്രീയമിവ നഃ പാദുകേ! നിത്യം || 22.20 ||

|| ഇതി ശ്രീപാദുകാസഹസ്രേ കാഞ്ചനപദ്ധതിഃ ഭാവിംശീ ||

കവിതാർക്കികസിംഹായ കല്യാണഗുണശാലിനേ |

ശ്രീമതേ വേംകടേശായ വേദാന്തഗുരവേ നമഃ ||